

12 ta' Ottubru 1957.

Imhallin:—

Onor. Dr. W. Harding, K.M., B.Litt., LL.D.

Giuseppe Said versus Giuseppe Spitori

Lokazzjoni — Appell — Valur — Kwistjoni ta' Dritt —
Art. 226 tal-Proċedura Ċivili

F'kawża fejn l-attur jillob l-iżgumbrament tal-konvenut minhabba okkupazzjoni tal-fond bla titolu u l-konvenut jopponi r-titolu ta' lokazzjoni, allura, għall-fissazzjoni tal-valur, wiehed għandu jipproċedi skond il-valur lokutizzju: u jekk dan jirriżulta li ma hux aktar minn £5, ma hemmx appell mis-sentenza tal-Ewwel Qorti bħala valur.

Bħalu kwistjoni ta' dritt, mbgħad, jekk l-Ewwel Qorti tkun irrespingiet id-domanda għall-iżgumbrament, għax tkun irriteriet li si trattava ta' lokazzjoni, u mhux ta' okkupazzjoni mingħajr titolu, b'daqshokk biss ma jisgħax jingħad li kien hemm punt ta' dritt maqtugħ fis-sentenza, kif trid il-liġi biex dik is-sentenza tkun appellabbli fuq kwistjoni ta' dritt, avvolja inappellabbli bħala valur.

Kieku l-Ewwel Qorti tkun waset għal dik il-konklużjoni tagħha attraverso xi aspekt minnha diskuss ta' xi prinċipji legali, jew xi interpretazzjoni ta' xi dispozizzjoni tal-liġi, allura kien ikun jista' jingħad li hemm punt ta' dritt deciz fis-sentenza; imma jekk il-Qorti t-lsfel tkun waset għal dik il-konklużjoni unikament u esklużivament in bazi għall-apprezzament tal-provi, allura s-sentenza mhix appellabbli bħala kwistjoni ta' dritt; għax apprezzament ta' provi his-simpliċi applikazzjoni tal-liġi għalihom ma hux kwistjoni legali.

Il-Qorti; — Rat l-avviż preżentat quddiem il-Qorti Civili tal-Maġistrati ta' Malta, fejn l-attur talab li l-konvenut jiġi kundannat jiżgombra, fi żmien qasir u perentorju li jiġi lilu fissat, mill-kumditajiet fl-ewwel pjan tad-dar nru. 39 Via Dingli, Hal-Bajjada, Rabat, ġa detenuti in lokazzjoni minn Giovanni Scicluna, u li l-konvenut qiegħed jekk kupa mingħajr titolu;

Rat is-sentenza mogħtija minn dik il-Qorti fid-9 ta' Lulju 1957, li biha t-talba ta' l-attur ġiet respinta, bl-ispejjeż; billi dik il-Qorti kkunsidrat li mill-provi miġbura jirriżulta li l-konvenut qiegħed jiddetjeni l-kumditajiet in kwistjoni b'titolu ta' lokazzjoni;

Rat in-nota ta' l-appell preżentata minn Giuseppe Said fil-11 ta' Lulju 1957;

Rat iċ-ċitazzjoni li biha l-imsemmi Said talab li dik is-sentenza tiġi revokata, bl-ispejjeż;

Omissis;

Ikkunsidrat, fuq l-eċċezzjoni ta' l-inappellabilità sollevata (fol. 20) mill-konvenut appellat;

B'ligi (art. 226 Kap. 15 Ediz. Riv.), ma hemmx appell minn sentenza tal-Qorti Ċivili tal-Maġistrati, meta l-valur tal-pretensjoni, stabbilit jew li jista' jiġi stabbilit skond id-disposizzjonijiet tal-ligi, ma jkunx jiskorri £5, u l-kwistjoni tal-kawża ma tkunx dwar "punt ta' ligi deċiż fis-sentenza";

Kwantu għall-"valur", fil-każ preżenti l-attur qiegħed jitlob li jiżgombra l-konvenut mill-fond "de quo" minhabba okkupazzjoni bla titolu. Gie deċiż (Kollez. Vol. XXXIII-I-209) li meta f'kawża l-attur ikun qiegħed iġib bħala kawżali l-okkupazzjoni ndebita, iżda l-konvenut ikun qiegħed jopponi t-titolu ta' lokazzjoni, allura, għall-finijiet tal-fissazzjoni tal-valur wieħed għandu jipproċedi skond il-valur lokatizju. Skond il-ligi, art. 757 Kap. 15, fit-teżi l-aktar favorevoli għall-attur, il-valur hu dak ta' sena kera, li fl-istess avviz hi dikjarata bħala ta' £5. Mela, bħala valur, ma hemmx appell; għax ma jiskorrix £5;

Kwantu għall-ipotesi l-oħra, tal-kwistjoni tal-ligi; hu veru li, biex l-Ewwel Qorti, irrespingiet it-talba, giet għall-konklużjoni li si trattava ta' lokazzjoni, u mhux ta' okkupazzjoni bla titolu; imma b'daqshekk biss ma jistax jingħad li hemm punt ta' dritt maqtuġħ fis-sentenza, kif trid il-ligi. Kieku l-Qorti t'Isfel waslet għal din il-konklużjoni tagħha attraverso xi aspett minnha diskuss ta' xi prinċipju legali jew xi interpretazzjoni ta' xi disposizzjoni tal-ligi, allura kien ikun jista' jingħad li hemm punt ta' dritt deċiż fis-sentenza. Imma f'dan il-każ il-Qorti waslet għal dik il-konklużjoni, kif jidher "ex graemio" tas-sentenza stess, unikament u esklużivament in bażi għall-apprezzament tal-provi (infatti fl-uniku konsiderando qalet li mill-provi miġbura jirriżulta eċċ.), u apprezzament ta' provi bis-sempliċi applikazzjoni tal-ligi għalihom ma hux kwistjoni legali (Kollez. Vol. XXX-I-928; u idem pag. 936);

Għalhekk le-*o*o*e*zzjoni hi fondata, u l-appell jiġi dikjarat irritu u null, u bħala tali respint; bl-ispejjeż kontra l-appellant.
